

राज्याची सामायिक सुविधा निर्माण  
करण्याकरीता उद्योग समूह प्रकल्पांना  
अनुदान योजना.

महाराष्ट्र शासन

शासन निर्णय क्र. एसएमई २००९/(२२९)उद्योग-७

उद्योग, ऊर्जा व कामगार विभाग,

मंत्रालय, मुंबई ४०० ०३२.

दिनांक : ९ जून, २०१०.

प्रस्तावना :

केंद्र शासनाने औद्योगिक समूहांच्या विकासावर भर दिलेला असून अस्तित्वात असलेल्या समूहांना सहाय्य देण्याकरीता उद्योग व वाणिज्य मंत्रालयामार्फत औद्योगिक पायाभूत सुविधा विकास श्रेणीवाढ योजना (IIUS) तसेच सूक्ष्म, लघु उपक्रम समूह विकास योजना अशा दोन महत्वाच्या औद्योगिक समूह विकासाच्या योजना (MSE-CDP) राबविण्यात येत आहेत.

सूक्ष्म, लघु उपक्रम समूह विकास योजनेअंतर्गत सूक्ष्म व लघु उद्योग उपक्रमांची स्पर्धात्मकता उंचावणेकरीता व सामायिक सुविधा (उदा. चाचणी केंद्र, प्रयोग शाळा, विकास व संशोधन केंद्र, प्रशिक्षण केंद्र इ.) निर्माण करण्याकरीता केंद्र शासनामार्फत मंजूर प्रकल्प किंमतीच्या ८० टक्के पर्यंत अनुदान स्वरूपात अर्थसहाय्य उपलब्ध करून दिले जाते. तसेच राज्य शासनाचा १० टक्के सहभाग नियोजित केलेला आहे.

औद्योगिक पायाभूत सुविधा विकास श्रेणीवाढ योजनेअंतर्गत औद्योगिक समूहांच्या विकासाकरीता आवश्यक सामायिक सुविधांसोबतच पायाभूत सुविधा विकसित करण्याकरीता प्रकल्प किंमतीच्या ७५ टक्के पर्यंत केंद्र शासनाचे अनुदान दिले जाते. यामध्ये उद्योजकांचा सहभाग १५ टक्के इतका निश्चित केलेला आहे. केंद्र शासनाच्या समूह विकास योजनांमध्ये प्रकल्पांच्या आर्थिक उभारणी व सक्षमतेमध्ये तूट असल्यास, सदर तूट भरून काढण्याकरीता राज्य शासनाने आर्थिक सहाय्य उपलब्ध करून देणे अपेक्षित आहे.

केंद्र शासनाच्या उपरोक्त २ योजनांसंदर्भात राज्यातील मंजूर प्रकल्पांच्या उभारणीस चालना मिळण्याच्या दृष्टीने " राज्याची सामायिक सुविधा निर्माण करण्याकरीता उद्योग प्रकल्पांना अनुदान योजना" मंजूर करण्याचा प्रस्ताव शासनाच्या विचाराधीन होता.

शासन निर्णय :

केंद्र शासनाच्या औद्योगिक पायाभूत सुविधा विकास श्रेणीवाढ योजना (IIUS) तसेच सूक्ष्म, लघु उपक्रम समूह विकास योजना अशा दोन महत्वाच्या औद्योगिक समूह विकासाच्या योजना या दोन औद्योगिक समूह विकास योजनांतून राज्यातील मंजूर प्रकल्पांच्या उभारणीस चालना मिळण्याच्या दृष्टीने "राज्याची सामायिक सुविधा निर्माण करण्याकरीता उद्योग प्रकल्पांना अनुदान योजना" या योजनेस मान्यता देण्यात येत आहे.

२. सदर योजनेचे स्वरूप खालीलप्रमाणे असेल:

(अ) योजनेचा हेतू : केंद्र शासनाच्या उद्योग, वाणिज्य विभागाची औद्योगिक पायाभूत सुविधा विकास श्रेणीवाढ योजना (आयआययुएस) आणि सूक्ष्म, लघु उपक्रम - समूह विकास योजना (एमएसई-सीडीपी) अंतर्गत मंजूर औद्योगिक समूहांमध्ये (प्रकल्पांच्या) आर्थिक उभारणीमधील तूट भरून काढण्याकरीता अर्थ सहाय्य उपलब्ध करून देणे.

(ब) पात्रता : केंद्र शासनाच्या आयआययुएस व एमएसई-सीडीपी योजनेअंतर्गत आर्थिक वर्ष २००९-१० पासून, सामूहिक प्रोत्साहन योजना २००७ अंतर्गत राज्यातील "ड", "ड+", कमी मानवीय विकास निर्देशांक जिल्हे (सा.प्रो.यो. २००७ मधील परिशिष्ट-II नुसार) आणि उद्योग विरहीत जिल्ह्यामध्ये मंजूर केलेले औद्योगिक समूह प्रकल्प सामायिक सुविधा निर्माण करण्याकरीता अनुदानास पात्र असतील. राज्यातील अ, ब व क वर्गीकृत तालुक्यांना अनुदान देय असणार नाही. (यात संपूर्ण मुंबई प्राधिकरण विभाग, संपूर्ण ठाणे, पुणे व रायगड जिल्हा आणि अंशतः नाशिक जिल्हा यां भागांचा समावेश आहे) सदर अनुदान केंद्र शासनाने आयआययुएस किंवा एमएसई-सीडीपी योजनेअंतर्गत अधिकृत केलेल्या विशेष हेतू वाहन (SPV) यास देय होईल.

(क) योजना : सदर योजना राज्यस्तरीय सर्वसाधारण योजनेअंतर्गत योजना म्हणून प्रस्तावित करण्यात येत आहे. सदर योजनेअंतर्गत केंद्र शासनाने मंजूर केलेल्या प्रकल्प किंमतीच्या कमाल १० टक्के इतपत अनुदान देय राहील आणि मंजूर अनुदानाचे वाटप केंद्र शासनाने वेळोवेळी वितरीत केलेल्या अनुदानाच्या प्रमाणात असेल. मात्र योजनेतील तरतूदीप्रमाणे लाभार्थी उद्योजकांचा सहभाग कुठल्याही परिस्थितीत मंजूर प्रकल्पांच्या एकूण रकमेच्या १५ टक्क्यांपेक्षा कमी नसावा आणि सदर १५ टक्के सहभाग रोख स्वरूपात असणे आवश्यक राहील. प्रस्तावित अनुदान केंद्र शासनाच्या धर्तीवर समूह प्रकल्पांकरीता उभारलेल्या विशेष हेतू वाहनास (SPV) अनुदान मंजूर व वितरीत करण्यात येईल. सदर तरतूद उद्योग विभागाच्या मंजूर नियत व्यामधून भागविण्यात येईल.

(ड) अंमलबजावणी : सदर योजना उद्योग संचालनालयामार्फत आर्थिक वर्ष २००९-१० पासून राबविली जाईल. उद्योग संचालनालयामार्फत योजनेअंतर्गत सहाय्य प्राप्त करण्याकरीता आवश्यक अर्ज आणि त्यासोबत लागणारी कागदपत्रे, अटी व शर्ती इत्यादी बाबतची कार्यप्रणाली उद्योग विभागाच्या सहमतीने उद्योग संचालनालय निश्चित करेल. प्रकल्पांतर्गत उभारलेल्या स्थिर मालमत्तेवर केंद्र शासनासोबत राज्य शासनाचा सम प्रमाणात (pari passu charge) अधिभार असेल.

३. हे आदेश वित्त विभागाच्या अनौपचारिक संदर्भ क्र.९१९/१०/व्यय-१६, दि. ४/६/२०१० अन्वये दिलेल्या सहमतीने निर्गमित करण्यात येत आहेत.

४. हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध असून त्याचा संगणक संकेतांक २०१००६०९१७४०२३००१ असा आहे.

महाराष्ट्राचे राज्यपाल यांच्या आदेशानुसार व नावाने,



( कि.ब. कदम )

उप सचिव.

प्रति,

विकास आयुक्त (उद्योग), उद्योग संचालनालय, मुंबई,  
महालेखापाल, महाराष्ट्र-१, (लेखा व अनुज्ञेयता/ लेखा परिक्षा), महाराष्ट्र, मुंबई,  
महालेखापाल, महाराष्ट्र-२, (लेखा व अनुज्ञेयता/ लेखा परिक्षा), महाराष्ट्र, नागपूर,  
संचालक, लेखा व कोषागार, संगणक कक्ष, नवीन प्रशासन भवन, ५ वा मजला, मुंबई,  
अधिदान व लेखा अधिकारी, मुंबई,  
निवासी लेखा अधिकारी, मुंबई,  
नियोजन विभाग, मंत्रालय, मुंबई,  
वित्त विभाग, मंत्रालय, मुंबई,  
कक्ष अधिकारी (प्रशासन-१), उद्योग, ऊर्जा व कामगार विभाग, मंत्रालय, मुंबई,  
निवड नस्ती.